

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tal-20 ta' Novembru 2017

dwar il-monitoraġġ tal-perkors fil-karriera tal-gradwati

(Test b'rilevanza għaż-ŻEE)

(2017/C 423/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 165 u 166 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-impjegabbiltà tal-gradwati li jtilqu mill-edukazzjoni u mit-tahriġ hija kwistjoni ta' thassib f'hafna Stati Membri, b'mod partikolari minhabba li r-rata ta' impjieg tal-gradwati reċenti tal-edukazzjoni għolja fl-UE ghadha ma rku-pratx għalkollox wara l-kriżi finanzjarja tal-2008 ⁽¹⁾, u s-sitwazzjoni tal-impjieg tal-gradwati ta' programmi edukattivi u ta' tahriġ vokazzjonali tvarja fl-Istati Membri kollha.
- (2) Għalhekk, permezz tal-Linji Gwida għal-Linji Politici dwar l-Impjieg tal-Istati Membri għall-2015 ⁽²⁾, l-Istati Membri, f'kooperazzjoni mas-shab soċjali, ġew imhegga jippromwovu l-produttività u l-impjegabbiltà permezz ta' forniment adatt ta' għarfien, hiliet u kompetenzi rilevanti.
- (3) Sabiex jinkiseb dak l-għan, informazzjoni ta' kwalità tajba dwar dak li jagħmlu l-gradwati wara li jiksbu l-kwalifika tagħhom jew wara li jtilqu mill-edukazzjoni u mit-tahriġ hija essenzjali, kemm biex jiġu mifhuma l-kawżi tal-problemi relatati mal-impjegabbiltà tal-gradwati f'reġjuni u f'setturi ekonomiċi partikolari jew għal gradwati minn edukazzjoni għolja jew dixxiplini tal-edukazzjoni u t-tahriġ vokazzjonali partikolari, kif ukoll biex jiġu identifikati soluzzjonijiet għal dawk il-problemi relatati mal-impjegabbiltà. Il-valur ta' tali informazzjoni huwa enfasizzat kemm fl-Istandards u l-Linji Gwida għall-Assigurazzjoni tal-Kwalità fiż-Żona Ewropea ta' Edukazzjoni Għolja (ESG) ⁽³⁾ kif ukoll fil-Qafas Ewropew ta' Referenza tal-Assigurazzjoni tal-Kwalità għall-Edukazzjoni u t-Tahriġ Vokazzjonali (EQAVET) ⁽⁴⁾.
- (4) Madankollu, peress li s-sistemi għall-għbir, l-analiżi u l-użu tad-data dwar l-eżiti tal-gradwati mill-edukazzjoni għolja u mill-edukazzjoni u t-tahriġ vokazzjonali mhumiex żviluppatti sew f'hafna partijiet tal-Unjoni, tenhtieg informazzjoni aħjar biex l-istudenti jagħmlu deċiżjonijiet informati dwar x'għandhom jistudjaw, jew għat-tfassil ta' programmi edukattivi jew ta' politika tal-gvern.
- (5) Barra minn hekk, it-transizzjonijiet għas-suq tax-xogħol huma ġeneralment xprunati mill-kuntest ekonomiku, mil-livell ta' kwalifika u mill-qasam ta' studju. Dawn huma wkoll influwenzati minn fatturi soċjodemografici u l-isfond soċjoekonomiku tal-familja ⁽⁵⁾. Għalhekk, il-għbir ta' data dwar l-impatt ta' dawn id-diversi fatturi huwa essenzjali biex il-kwistjoni tiġi indirizzata b'mod komprensiv.

⁽¹⁾ COM/2015/0690 final.

⁽²⁾ Id-Deciżjoni tal-Kunsill (UE) 2015/1848 tal-5 ta' Ottubru 2015 dwar linji gwida għal-linji politici dwar l-impjieg tal-Istati Membri għall-2015 (ĠU L 268, 15.10.2015, p. 28).

⁽³⁾ ISBN 952-5539-04-0.

⁽⁴⁾ Ir-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 dwar l-istabbiliment ta' Qafas Ewropew ta' Referenza għall-Garanzija tal-Kwalità għall-Edukazzjoni u t-Tahriġ Vokazzjonali (ĠU C 155, 8.7.2009, p. 1).

⁽⁵⁾ Dwar l-impatt tal-isfond ta' sess u migrazzjoni fuq it-transizzjoni mill-iskola għas-suq tax-xogħol, ara OECD/Unjoni Ewropea (2015), *Indicators of Immigration Integration 2015 – Settling In*, Kapitolu 13.

- (6) Minkejja li hafna Stati Membri qed jiżviluppaw sistemi ta' monitoraġġ, l-iskambju ta' għarfien, prattika tajba u taġħlim reċiproku huwa limitat.
- (7) Peress li d-data komparabbli eżistenti hija limitata fil-kamp ta' applikazzjoni u d-data miġbura fuq livell nazzjonali mhijiex komparabbli għal dik miġbura fi Stati Membri oħra, huwa diffiċli li jinsiltu konklużjonijiet mid-differenzi fix-xejriet u fl-eżiti osservati madwar il-pajjiżi u r-regjuni.
- (8) Ir-riżultati mill-konsultazzjoni pubblika ⁽¹⁾ dwar l-aġenda ta' modernizzazzjoni tal-Unjoni għall-edukazzjoni għolja wrew thassib li l-edukazzjoni għolja mhix tipprovdil gradwati bl-għarfien, bil-hiliet u bil-kompetenzi li jehtieġu biex ikollhom suċċess fl-ambjent edukattiv u fl-ambjent tal-impjiegi li qed jevolvu b'mod rapidu, u f'xi Stati Membri għad hemm spariġġ fil-hiliet.
- (9) L-Istati Membri talbu sabiex tittiehed azzjoni fil-livell tal-Unjoni, immirata għat-titjib tal-fluss tal-informazzjoni dwar l-impjegabbiltà, l-ispariġġi fil-hiliet u l-htiġijiet tas-suq tax-xogħol. B'mod partikolari, ir-Rapport Kongunt tal-2015 tal-Kunsill u tal-Kummissjoni dwar l-implimentazzjoni tal-Qafas strateġiku għall-kooperazzjoni Ewropea fl-edukazzjoni u t-taħriġ (ET 2020) ⁽²⁾ jipproponi l-promozzjoni tar-rilevanza tal-edukazzjoni għolja għas-suq tax-xogħol u għas-soċjetà, inkluż permezz ta' informazzjoni u antiċipazzjoni aħjar dwar il-htiġijiet u l-eżiti tas-suq tax-xogħol, pereżempju l-monitoraġġ tal-karrieri tal-gradwati.
- (10) Fil-Konklużjonijiet ta' Riga tal-2015 l-Istati Membri impenjaw ruhhom ukoll li jiżguraw ċikli kontinwi ta' taġħrif u ta' feedback dwar sett ġdid ta' riżultati fuq terminu medju fil-qasam tal-ETV għall-perjodu 2015 – 2020, permezz ta' azzjonijiet bhall-użu tad-data dwar l-impjegabbiltà tal-gradwati tal-ETV u tahlita ta' data dwar it-taġħlim, id-dhul fis-suq tax-xogħol u l-karrieri, l-iżvilupp tal-kapaċitajiet ta' atturi fil-livell nazzjonali biex id-data tal-gradwati tintuża għall-adattament tal-kurrikuli, il-profilu okkupazzjonali u l-kontenut tal-kwalifiki tal-ETV għal rekwiżiti ekonomiċi u tekniċi godda.
- (11) Sussegwentement, fir-Riżoluzzjoni dwar il-promozzjoni ta' żvilupp u inkluzività soċjoekonomiċi fl-UE permezz tal-edukazzjoni: il-kontribut tal-edukazzjoni u t-taħriġ għas-Semestru Ewropew 2016 ⁽³⁾, l-Istati Membri enfasizzaw l-importanza li l-ispariġġi fil-hiliet u d-diskrepanzi fil-hiliet jiġu indirizzati bħala kwistjoni ta' prijorità.
- (12) Dan bena fuq xogħol preċedenti. Fil-Konklużjonijiet tal-Kunsill dwar l-intraprenditorija fl-edukazzjoni u t-taħriġ ⁽⁴⁾ tal-2014, l-Istati Membri qablu li, fejn ikun possibbli, jużaw l-informazzjoni dwar il-monitoraġġ meta ssir valutazzjoni tal-kwalità u tal-effettività tal-edukazzjoni u t-taħriġ intraprenditorjali.
- (13) Fl-2013, fil-Konklużjonijiet tal-Kunsill dwar id-Dimensjoni Soċjali tal-Edukazzjoni Għolja ⁽⁵⁾, l-Istati Membri qablu li jiffaċilitaw l-ghoti tal-informazzjoni dwar l-opportunitajiet u l-eżiti edukattivi u dawk relatati mas-suq tax-xogħol.
- (14) Fil-Konklużjonijiet tal-Kunsill dwar l-impjegabbiltà tal-gradwati mill-edukazzjoni u t-taħriġ ⁽⁶⁾ tal-2012, l-Istati Membri qablu wkoll li jistabbilixxu punt ta' riferiment li sal-2020, 82 % tal-gradwati bejn l-età ta' 20 u 34 sena, li jkunu telqu mill-edukazzjoni u mit-taħriġ mhux aktar minn tliet snin qabel is-sena ta' referenza għandhom ikunu impjegati, u jiġi monitorat is-sehem tal-gradwati impjegati mill-edukazzjoni u t-taħriġ, bl-għan li titjeb il-bażi tal-provi għall-iżvilupp tal-politika dwar l-interfaċċa bejn l-edukazzjoni u t-taħriġ u l-impjeg, filwaqt li l-Istati Membri u l-Kummissjoni qablu li jiġbru informazzjoni kwalitattiva u prattiki tajbin sabiex jikkomplimentaw il-monitoraġġ kwantitattiv u jtejbu l-pedament għat-tfassil ta' politika bbażata fuq il-provi.
- (15) Għalhekk, fil-Komunikazzjoni dwar Aġenda Ġdida għall-Hiliet għall-Ewropa, il-Kummissjoni Ewropea ⁽⁷⁾ tat prijorità lit-titjib fl-intelliġenza tal-hiliet u fl-informazzjoni għal għażliet imtejba tal-karriera billi pproponiet inizjattiva dwar il-monitoraġġ tal-perkors fil-karriera tal-gradwati terzjarji bħala appoġġ għall-Istati Membri biex itejbu l-informazzjoni dwar it-transizzjoni tal-gradwati għas-suq tax-xogħol. F'dan il-kuntest din ir-Rakkomandazzjoni tipprovdil approċċ komplementari għall-inizjattivi tal-Istati Membri, u l-impenji huma ta' natura volontarja.

⁽¹⁾ SWD/2016/0195 final.

⁽²⁾ ĠU C 417, 15.12.2015, p. 25.

⁽³⁾ Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-24 ta' Frar 2016 dwar il-promozzjoni tal-iżvilupp u l-inkluzività soċjoekonomiċi fl-UE permezz tal-edukazzjoni: il-kontribut tal-edukazzjoni u t-taħriġ għas-Semestru Ewropew 2016 (ĠU C 105, 19.3.2016, p. 1).

⁽⁴⁾ ĠU C 17, 20.1.2015, p. 2.

⁽⁵⁾ ĠU C 168, 14.6.2013, p. 2.

⁽⁶⁾ ĠU C 169, 15.6.2012, p. 11.

⁽⁷⁾ COM(2016) 381 finali.

JIRRAKKOMANDA LI L-ISTATI MEMBRI:

Skont il-leġislazzjoni nazzjonali u d-dritt tal-Unjoni rilevanti, b'mod partikolari d-Direttiva 95/46/KE li tikkonċerna l-protezzjoni tad-data personali⁽¹⁾, ir-riżorsi disponibbli u ċ-ċirkostanzi nazzjonali, u f'kooperazzjoni mill-qrib mal-partijiet ikkonċernati rilevanti kollha:

1. It-titjib tad-disponibbiltà u l-kwalità tad-data dwar l-attivitajiet tal-gradwati⁽²⁾ u, fejn opportun, tal-persuni li jitilqu mill-edukazzjoni għolja u mill-edukazzjoni u t-taħriġ vokazzjonali mingħajr ma jiggradwaw, inkluż li jsir progress sal-2020 fl-istabbiliment tas-sistemi ta' monitoraġġ tal-perkors fil-karriera tal-gradwati li jistgħu jinkludu:
 - (a) il-ġbir ta' data ta' statistika amministrattiva anonimizata rilevanti mill-bażijiet tad-data tal-edukazzjoni, tat-taxxa, tal-popolazzjoni u tas-sigurtà soċjali;
 - (b) l-iżvilupp ta' sħarriġ longitudinali dwar gradwati fis-sistema edukattiva u, fejn opportun, fil-livell istituzzjonali, b'rikonoxximent tal-importanza tad-data kwalitattiva dwar it-transizzjoni tal-persuni għas-suq tax-xogħol, jew għall-edukazzjoni u t-taħriġ ulterjuri, u l-karrieri sussegwenti tagħhom; kif ukoll
 - (c) Il-possibbiltà li, b'mod anonimu, l-awtoritajiet pubbliċi jgħaqqdu data minn sorsi differenti, sabiex jibnu stampa magħmula mill-eżiti tal-gradwati.

Kontenut tad-data li għandha tingabar

2. B'rikonoxximent tal-ambizzjoni wara din ir-Rakkomandazzjoni tal-Kunsill għat-titjib tal-komparabbiltà tad-data, l-Istati Membri għandhom jiġbru d-data fl-oqsma li ġejjin:
 - (a) informazzjoni soċjobijografika u soċjoekonomika
 - (b) informazzjoni dwar l-edukazzjoni u t-taħriġ
 - (c) informazzjoni dwar l-impjeg jew l-edukazzjoni u t-taħriġ ulterjuri
 - (d) rilevanza tal-edukazzjoni u t-taħriġ għall-impjeg jew it-tagħlim tul il-hajja
 - (e) progressjoni tal-karriera

Sħarriġ longitudinali dwar il-gradwati

3. Jinkoraġġixxu rata għolja ta' rispons, rappreżentattiva u kontinwa għall-istħarriġ longitudinali dwar il-gradwati, u, fejn possibbli, il-monitoraġġ tal-perkors fil-karriera tal-gradwati li emigraw, kemm għall-finijiet ta' edukazzjoni u ta' taħriġ jew mat-tlestija tal-edukazzjoni u t-taħriġ tagħhom.

Kooperazzjoni Ewropea

4. Jipparteċipaw f'network ta' esperti, li jinkoraġġixxi l-kooperazzjoni u t-tagħlim reċiproku fost l-Istati Membri dwar sistemi ta' monitoraġġ u l-iżvilupp ulterjuri tagħhom. Dan in-network ser jesplora alternattivi għall-iżvilupp ta' data komparabbli u definizzjonijiet komuni, kif imsemmi fil-paragrafu 2. Fir-rigward ta' sħarriġ longitudinali, kif imsemmi fil-paragrafi 3 u 9, in-network ser jesplora alternattivi għall-iżvilupp ta' prinċipji komuni, frekwenza ottimali u kif għandu jsir il-monitoraġġ tal-perkors fil-karriera tal-gradwati li emigraw.
5. Dan in-network għandu jkun organizzat skont l-istrutturi ta' governanza eżistenti għall-kooperazzjoni fi hdan il-qafas għall-Edukazzjoni u t-Taħriġ fl-2020, mingħajr peregudizzju għal kwalunkwe struttura ġdida li tista' ssegwih.

Disseminazzjoni u sfruttament tar-riżultati

6. Jittiehdu passi għall-iżgurar ta' disseminazzjoni u sfruttament f'waqthom, regolari u wiesa' tar-riżultati tal-analizi tal-monitoraġġ tal-perkors fil-karriera tal-gradwati, bl-oġettiv li:
 - (a) tissaħħah il-gwida għall-karrieri għall-istudenti prospettivi, l-istudenti attwali u l-gradwati;
 - (b) ikun hemm appoġġ għat-tfassil u l-aġġornament tal-kurrikuli biex jitjeb l-akkwist tal-hiliet rilevanti u l-impjegabbiltà;
 - (c) jitjeb l-ippariġġar tal-hiliet biex jiġu appoġġati l-kompetittività u l-innovazzjoni fil-livell lokali, reġjonali u nazzjonali, u tinsab soluzzjoni għan-nuqqasijiet ta' hiliet;

⁽¹⁾ Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31).

⁽²⁾ Għall-finijiet ta' din ir-Rakkomandazzjoni tal-Kunsill, "gradwat" tirreferi għal persuna li tkun lestiet kwalunkwe livell ta' edukazzjoni għolja jew edukazzjoni u taħriġ vokazzjonali (fil-livell 4 u oghla tal-QEF). Madankollu, huwa rikonoxxut li xi Stati Membri għandhom inizjattivi għall-monitoraġġ tal-perkors ta' daww li jitilqu mill-iskola wkoll.

- (d) ikun hemm ippjanar u previzjoni tal-htigijiet ta' impjeg, ta' edukazzjoni u soċjali li dejjem qed jevolvu; kif ukoll
- (e) ikun hemm il-kontribut għall-iżvilupp tal-politika kemm fil-livell nazzjonali kif ukoll fil-livell tal-Unjoni.

Finanzjament

- 7. Tiġi żgurata s-sostenibbiltà tal-inizjattivi fil-monitoraġġ tal-perkors fil-karriera tal-gradwati billi jiġu allokati riżorsi adegwati u pluriennali, bl-użu ta' sorsi ta' finanzjament nazzjonali jew Ewropej, bħall-Erasmus+ jew il-Fondi Strutturali u ta' Investiment Ewropej, fejn opportun u f'konformità ma' riżorsi eżistenti, il-bażi ġuridika u l-prijoritajiet definiti għall-perijodu 2014-2020, u minghajr ebda preġudizzju għan-negozjati dwar il-Qafas Finanzjarju Pluriennali li jmiss.

Rappurtar

- 8. Fi żmien sentejn mill-adozzjoni ta' din ir-Rakkomandazzjoni, u regolarment kull sena wara, jevalwaw u jirrapportaw lill-Kummissjoni, permezz tan-netwerk ta' esperti, dwar il-progress tal-implimentazzjoni ta' din ir-Rakkomandazzjoni.

B'DAN JIRRAKKOMANDA LI L-KUMMISSJONI:

- 9. Tiżviluppa l-fażi pilota ta' sħarriġ Ewropew dwar gradwati fl-edukazzjoni terzjarja ⁽¹⁾, maħsub biex itejjeb id-disponibbiltà ta' informazzjoni komparabbli dwar l-impjeg tal-gradwati u l-eżiti soċjali b'kont mehud tar-riżultati tal-Istudju ta' Fattibilità Eurograduate ⁽²⁾ u l-esperjenzi tal-Istati Membri b'sistemi ta' monitoraġġ tal-perkors fil-karriera tal-gradwati tagħhom. Fi żmien tliet snin mill-adozzjoni ta' din ir-Rakkomandazzjoni tippreżenta rapport tar-riżultati ta' dan l-Istudju pilota lin-netwerk ta' esperti. Jekk il-fażi pilota tkun suċċess, il-Kummissjoni tikkonsulta lill-Istati Membri dwar jekk tippreċedix għal introduzzjoni shiha ta' sħarriġ Ewropew dwar gradwati fl-edukazzjoni terzjarja.
- 10. Tippetprovdi appoġġ għall-bini ta' kapacità kif meħtieġ, għall-istabbiliment ta' sistemi ta' monitoraġġ tal-perkors fil-karriera tal-gradwati, ibbażat fuq prattika tajba. Fil-każ tal-edukazzjoni vokazzjonali u tahrig, dan ser jinkludi mmappjar komprensiv fl-Istati Membri kollha, li jindirizza l-alternattivi għal kooperazzjoni fil-livell tal-Unjoni u jista' jservi bħala bażi biex tiġi esplorata l-fattibilità ta' sħarriġ Ewropew fil-qasam tal-edukazzjoni u t-tahrig vokazzjonali, jekk dan jitqies meħtieġ. Fil-kuntest ta' bini ta' kapacità, ser jinghata wkoll sostenn għall-kooperazzjoni fost l-awtoritajiet, il-fornituri tal-edukazzjoni u t-tahrig vokazzjonali u s-servizzi ta' gwida bil-għan li jitjiebu d-disponibbiltà, il-paragunabbiltà u l-affidabbiltà tad-data tal-monitoraġġ tal-perkors fil-karriera tal-gradwati.
- 11. Tippetpromwovi t-tagħlim reċiproku u l-iskambju tal-ahjar prattiki, issahhah il-kooperazzjoni permezz tal-istabbiliment u l-appoġġ tan-netwerk ta' esperti, u tikkoopera ma' gruppi ta' esperti oħra rilevanti, organizzazzjonijiet internazzjonali u istituzzjonijiet u aġenziji tal-UE.
- 12. Tiżgura li r-riżultati tal-analiżi tal-monitoraġġ tal-perkors fil-karriera tal-gradwati jkunu disponibbli għal użu mill-Istati Membri u l-partijiet ikkonċernati.
- 13. Tappoġġa l-użu minn sorsi ta' finanzjament Ewropej, bħall-Erasmus+ jew il-Fondi Strutturali u ta' Investiment Ewropej, fejn opportun u f'konformità mal-kapacità finanzjarja, il-bażi ġuridika, proċeduri ta' tehid ta' deċiżjonijiet u l-prijoritajiet tagħhom definiti għall-perijodu 2014-2020, minghajr preġudizzju għan-negozjati dwar il-Qafas Finanzjarju Pluriennali li jmiss.
- 14. Tirrapporta lill-Kunsill dwar l-implimentazzjoni ta' din ir-Rakkomandazzjoni fi żmien ħames snin mill-adozzjoni tagħha.

Magħmul fi Brussell, l-20 ta' Novembru 2017.

Għall-Kunsill

Il-President

M. REPS

⁽¹⁾ Fil-livell 5 jew oghla tal-QEK.

⁽²⁾ L-Istudju tal-Fattibilità tal-Eurograduate jkopri biss l-edukazzjoni għolja.